

Yimphilo yenja - ke leyo



Incwadzi

2

SISWATI



Kufundza ngemacembu ngekusitwa nguthishela

Sandvulela kufundza:

- Phenza emakhosi endzaba. Khuluma ngemidvwebo.
- Cela bafundzi bacagele kutsi indzaba ingani basusela esihlokweni nasetifombeni.
- Yetfula emagama lamasha kumbe lalukhuni embi kwekuba bafundzi bafundze indzaba.
- Yakha emakhadi emagama kwetfula emagama lamasha. (Bona luhla lwemagama lamasha ngekhatsi kwekhava)

Kufundza kwekulala:

- Umgundzi ngamunye kumele afundze umbhalo ayedvwa.
- Bafundzi abafundze bathulile noma-ke bahebete.
- Yani kumfundzi ngamunye umcele kutsi afundze umbhalo kakhlulu.

Kucocisana:

- Buta imibuto yesivisiso lesuselwa embhalwani.
- Caphelesisa imisindvo, emagama latayelekile kanye nemagama lamasha.
- Utawutfolwa imisebenti ngemuva kulencwadzi iyinkhombandlela lesita kakhlulu ekucocisaneni. (Khetsa imisebenti lesezingeni lebafundzi.)

Kufundza kwesibili:

- Emalangeni lalandzelako lawula bafundzi kuphidndze bafundze incwadzi futsi, ngababili noma ngamunye.
- Nakisia kufundza lokungenatihibe, luhlelo nesilulumagama
- Bafundzi abacedzele imisebenti yekusitwa yemacembu letfolakala ngemuva kulencwadzi.

Lawula bafundzi kutsi balinganise
uma umbhalo uvuma.



Bafundzi kumele bente lomsebenti wekufundza
ngemacembu nase bacedze kufundza.
Abasebente ngemacembu kucedzela leyo
misenbenti lefanele yekufundza ngemacembu
letfolakala ngemuva encwadzini. Bangabhalo
kulencwadzi. Umsebenti wekubhalwa kumele
wentiwe emabhukwini abo ekubhalela.

Yimphilo yenja - ke leyo



Lamuhla bo - Ana naLebo
bagibele ebhasini yesikolo.
Nebakitsi! Balume, yena
akazange akhone kugibela
ibhasi.

"Hhayi Balume, awukavumeleki
kugibela!" kusho Lebo. "Tinja
atikavumeleki!"



"Lamuhla bo-Ana naLebo
baye emtaponcwadzi.

Nebakitsi! Balume, yena
akazange akhone kungena
nabo emtaponcwadzi.

"Hhayi Balume, awukwati
kungena! kusho Ana.
"Tinja atikavumeleki!"



"Lamuhla bo-Ana naLebo
baye elugwini lwelwandle.

Nebakitsi! Balume,
akazange akhone kuya nabo
elugwini.

"Hhayi Balume, awukwati
kuhamba natsi!" kusho Ana.
"Tinja atikavumeleki!"






"Lamuhla bo - Ana naLebo
bahambe bayowudlala epaki.
Nebakitsi! Balume akazange
akhone kuya nabo
epaki.

"Hhayi balume, awukwati
kungena!" kusho Ana.
"Tinja atikavumeleki!".





Nebakitsi! Balume uhleti
ngephasi kwesihlahla
egedeni.

"Nhhawu!" kusho Balume.
Ulindze, walindza.
Waze walala. Zwiii!
Ubese ucala kubhudza.





Ubhudzeni vele Balume?
Balume ubhudze agibele
ebhasini.


“Ngitawuhlala esitulweni
lesisembili ebhasini,” kusho
Balume.

Balume ubese ubuka
ngelifasitelo lebhasi.



Balume ubhudze aseklasini.
Balume uhleti embili eklasini.


“Sengijake kutsi kufike sikhatsi
sekudla kwasemini,” kusho Balume.




Balume ubhudze aselugwini
lwelwandle. Bekagubha
sihlabatsi aphindze antjweze
etulu kwemagagasi.

Balume bekatijabulisa mbamba.
“Imnandzi imphilo!” washo
amemeta.





Balume ubhudze asepaki nencumbi yaletinye tinja. Tinja letinkhulu naletincane, letindze naletimfisha. Balume uzube wagibela kumjikeni. wahlabela watsi, "Jikela, Jikela!". Balume ujikelete wajikeleta ngelisondvo-gici.



Wehle wenyuka namsheleletane.
Wehla wenyuka ngaginci-gonco.
Balume ubese ugubha umgodzi
esihlabatsini. Balume impela ube
nesikhatsi lesimnandzi mbamba.

Emva kwaloko
BoLebo na - Ana bafike egedeni.

"Vuka Balume! Sesiya ekhaya
nyalo," kusho Lebo.

"Hhe? Ngivuke? kusho Balume.
"Nisho kutsi bengibhudza?"

"Woboo! Injalo-nje imphilo yenja!"
kucabanga Balume.



Umsebenti wekufundza ngemacembu



I

Buka letifombe. Tjela umngani wakho kutsi kwentekani esitfombeni ngasinye.

Tjela umngani wakho kutsi ngusiphi sitfombe sekucala, sesibili, sesitsatfu nese kugcina.

Phindza ucocele umngani wakho lendzaba usebentisa letifombe.



2

Lingisa lendzaba.



3

Fundzela umngani wakho lemishe lelandzelako.
Sale umcocela lendzaba futsi ngekufundza imisho
ngekulandzelana kahle kwetigameko.

1.	Balume ubhudza aselwandle.
2.	Balume ubhudza asepaki.
3.	Balume uyalala egedeni.
4.	Balume akakhoni kungena ebhasini.
5.	Balume uyavuka.



4

Cedzela lomsebenti.

- a. Eluhleni ngalunye tfola ligama lelifana nalelikukholamu yekucala.

lugu	lungu	lugu	luma
buka	buta	buka	bhula
lala	sala	dala	lala
ngena	lena	ngena	lona

- b. Tfola ligama endzabeni lelisho intfo yinye nalamagama lalandzelako:

khwela umhlabatsi watungeleta
 esihlalweni tfokota phupha

c. Cedzela lemisho ngekwakha bondzaweni:

Balume wehluleka kuya _____ mtaponcwadzi.

Balume wehluleka kungena _____ bhasini.

d. Tfola emagama lanemisindvo lelandzelako endzabeni uwabhale phasi: **bh** **hh** **-anga**

e. Bhala luhla lwetintfo Balume bekafuna kutenta kulendzaba. Sebentisa bokhefana kwehlukanisa letintfo.



5 Tfola imisho endzabeni lenaletimphawu tekubhala letilandzelako bese uyayibhala:



b Coca ngalendzaba:

- Sitsini sihloko sendzaba?
- Bobani balingisi labagcamile kulendzaba?
- Phawula tintfo leti -3 Balume bekafuna kutenta.
- Ucabanga kutsi lendzaba iliciniso?
- Kwentekani ekucaleni kwendzaba?
- Kwentekani emkhatsini wendzaba?



7 Bhala lendzaba ngemisho lemi -3 bese udvweba sitfombe sendzaba yakho.

LIBANGA 2 LULWIMI LWASEKHAYA



Incwadzi 2

Sihloko:	Yimphilo yenja-ke leyo
Lulwimi:	Siswati
Sigaba:	Libanga 2 Tindzaba Lulwimi Lwasekhaya Sigaba 1 Incwadzi 2
Luhlobo lwembhalo:	Indzaba lecocako
Emagama latayelekile:	hhayi, hamba, ngena, ngaphasi, nebakitsi, acabanga, dlala, embi kwe, tfola, lala
Emagama:	umtaponcwadzi, lugu, ipaki, bhudza, lifasitelo, kugubha, shelela, sondvo-gici, khwela, mjikeni.
Imisindvo:	bh, c, kh, hh, ts, dz, a, p, nj, u, a, la, vu, ta, c, j, nc, ndv, ntf, msh, mg.
Lokucuketfwe, Imicondvo neMakhono:	<ul style="list-style-type: none">▪ Kuchaza lokwenteka etifombeni.▪ Kulandzelanisa titfombe ngendlela lefanele.▪ Kusebentisa titfombe kuhindze acoce indzaba.▪ Kulinganisa indzaba.▪ Kulandzelanisa tigameko ngendlela yekwenteka kwato.▪ Kubona emagama.▪ Kutfola bomcondvofana endzabeni.▪ Kucedzela imisho ngekugcwalisa bondzaweni.▪ Kutfola emagama endzabeni lanalemisindvo: ts, kh, aka-▪ Kubhala luhla, asebentisa likhefu.▪ Kutfola nekubhala imisho lenaletimpawu tekubhala letilandzelako: ngci, likhefu, umbuti, mekhuti nabokhulunyiwe nakhulumile.▪ Kufundza aphendvule imibuto yesivisiso.▪ Kubhala indzaba ngewakhe emagama abuye advwebe sitfombe salendzaba (imisho lemi-3).

EmaCAPS adzinga kutsi bothishela babeke sikhatsi ngelilanga kutsi babukane nekufundza ngemacembu ngekusitwa nguthishela.

Kufundza kwemacembu ngekusitwa kudzinga kutsi bafundzi babe sezingeni lelifanako kute bafundze umbhalo munye, ngemacembu, ngekusitwa nguthishela.

Thishela kumele ahlele sikhatsi sekufundza sifake ekhatsi emasu ekusebentisa emagama lamasha nembhalo wesiviso bafundzi labatawudzinga nabafundza.

Lamasu aphindze adzinge kutsi thishela nemfundzi bacoce ngembhalo nebatfundzi nabo baphindze bente kanjalo emacerjini abo. Letincwadzi tifaka ekhatsi imisebenti leminyentana yekucocisana ngekufundza ngemacembu.



ISBN 978-1-4315-2613-0



ISBN 978-1-4315-2613-0

**THIS BOOK MAY NOT
BE SOLD.**



basic education

Department:
Basic Education
REPUBLIC OF SOUTH AFRICA

Published by the Department of Basic Education
222 Struben Street, Pretoria
South Africa

© Department of Basic Education
First edition 2016

The Department of Basic Education has made every effort to trace copyright holders but if any have been inadvertently overlooked, the Department will be pleased to make the necessary arrangements at the first opportunity.

**Letinye tincwadzi
kuleligcogco leLulwimi
Lwasekhaya Libanga 2:**



Sisana utfola bangani labasha

Yimphilo yenja-ke leyo

**Lidvuba layitfola njani imishi
yalo**

Ndlula uyatsandza kufundza



Bubu uyalahlekha

Benta njalo-ke bangani

Dadana Mbana



Bheki nelibhayisikili lelisha

Tilwane elwandle

Khabo Mkhoma uyaphalala